
BIELARUSKAJA

KRYNICA

TYDNIOWAJA SIALANSKAJA HAZETA

Adres Redakcyi i Adm.: Wilnia, Zawalnaja 7.

Redakcyja adčyniena ad 9 h. ran. da 7 h. wieč.

„Biełaruskaja Krynica“ kaštuje: na hod 6 zł;

na miesiac 60 hr. Asobny numar kaštuje 15 hr.

POLSKA-ŽYDOŬSKAJA ZMOWA.

Niachaj našyja čytačy prypomniac wosień 1922 hodu. Tady byli wybary ŭ Polski Sojm. Palaki byli pryniali takija kryŭdnyja dla Biełarusau i inšych nacyjanalnych mienšaściau zakony ab wybarach, što, kab zmienšyć ich niesprawiadliwaść, usie nacyjanalnyja mienšaści musili zsiabrawacca. Hetak byŭ utworany biełaruska-ukrainska-niamiecka-żydoŭski blok. Dziakujučy hetamu bloku, choć častkowa była papraŭlena niesprawiadliwaść wybiralnaha zakonu. Hetak Biełarusy i inšyja skarystali z dziaŭžaŭnaha špisku, a biaz bloku hetaha dapiac było niemahčyma. Biełarusy, idučy ŭ hety blok, wiedali, što biełaruskamu narodu kryŭdy ad hetaha žadnaje nia budzie, tak sama jak nia było kryŭdy i inšym siabrom bloku; naadwarot, usim z hetaha była karyść. Woš-ža Biełarusy tady rabili z inšymi narodami ŭmowu dzieła lepšaj abarony ad kryŭdy.

Ale što tady čaŭpli na Biełarusau Palaki! Usie, pačynajučy ad polskich ksiandzoŭ i panou i kančajučy endeckimi i „wyzwalenskimi“ brachunami, kryčeli, što Biełarusy zapradalisia żydom, što z hetaha bloku adny żydy buduć miec karyść i hetamu padobnaje. Światlejšyja ludzi tady ražbiralisia, što heta mana i nia wieryli hetamu, ale niekatoryja z ciamniejšych wieryli.*)

Prajšli 3 hady i niadaŭna Palaki sami zrabili ŭmowu z Žydami. Henaja ŭmowa ŭžo začwierdžana. Pawodle henaje ŭmowy polski ŭrad 1) budzie dawać hrošy na żydoŭskija pačatkawyja i siarednija škoły, 2) maturysty

żydoŭskich siarednich škołaŭ buduć pryjmacca ŭ uniwersytety ŭ Polšcy, 3) polski ŭrad zabaronić bajkot żydoŭ, 4) żydom dazwala-jecca tarhawać u niadzieli i chryścijanskija šwiaty, 5) polski ŭrad nie dazwolić kirmašy ŭ suboty i inšaje. Dwa apošnija punkty adnosiacca tolki da biełaruskich i ukrainskich ziemiaŭ; u Polšcy, jak i dahetul było, budzie żydom i dalej zabaroniena ŭ niadzieli j šwiaty tarhawać, a kirmašy mohuć adbywacca ŭ suboty.

Za heta żydy 1) pryznali ciapierašnija hranicy Polšcy, 2) zabawiazalisia zrabić upłyŭ na ŭsich Žydoŭ pad Polščaj, kab tyja spryjali polskamu haspadarstwu, 3) żydoŭski pasolski klub u polskim Sojmie maje hałasawać za prajekty polskaha ŭradu, 4) żydy abiacalisia zrabić upłyŭ na żydoŭ zahraničnych, kab tyja spryjali polskaj palitycy. Peŭnie tak sama Žydy abiacali swaim upływam pamahčy Palakom pazyčyć u Amerycy hrošy. Aprača punktaŭ jaŭnych jość jašče sakretnyja punkty polska-żydoŭskaje ŭmowy. Sakretnyja punkty biazsumliwu skirawany proci niepalakoŭ i nia-żydoŭ (bo inakš ich nie rabili-b sekretnymi), hałoŭna prociŭ biełarusau i ukraincaŭ.

Što zrabili hetaju ŭmowaju Žydy? Žydy zdradzili Biełarusau (jak i inšych) i waroža wystupili proci biełaruskaha narodu. Žydy majuć prawa damahacca, kab polskaja konstytucyja ŭ adnosinach da ich była spoŭniena. Jany adnak hetaj darohaj nie pajšli, jany pajšli na ŭmowu (nawat častkowa patajnuju) z palakami, na ŭmowu, skirawanuju wyrazna proci biełaruskaha narodu. Hetaj umowy sapraŭdy nia možna inakš nazwać, jak polska-żydoŭskaj zmowaj proci Biełarusau i Ukra-inceaŭ.

Žydy za polskija ŭstupki pryznali prawa Polšcy na Zachodniuju Biełarus

*) Pa wybarach i hetyja apošnija pierekanalisia, što heta była mana, bo biełaruskija pašly akazalisia sapraŭdnymi abaroncami rodnaha narodu.

i Litwu. Jakoje-ż żydy majuć prawa na biełaruskija ziemi? Ci za toje, što stohodździ żyli z biełaruskaha narodu, jany majuć hetym narodam ciapier handlawać? Žydy żywuć z biełaruskaha narodu, ale spryjać abawiazalisia polskaj uładzie i palitycy, što skirawany ciapier (a kali jany byli inakšyja?) proci biełaruskaha narodu. Žydy zabawiazalisia hałasawać u Sojmie za prajekty zakonaŭ polskaha ŭradu. Tut majuć na ŭwazie prajekty škodnyja Biełarusam, bo za dobryja (kali-b takija byli) hałasawali-b i Biełarusy, na dobryja žadnymi zmwami nikoha nahawarwać nia treba. Žydy značycca swaimi hałasami ŭ Sojmie buduć nadziałać polskich asadnikaŭ biełaruskaj ziamloj! Heta jany ŭžo j zrabili. Niadaŭna pry hałasawaŭni ŭ Sojmie zakonu ab „parcelacyi i asadnictwie“ biełaruskija i ŭkraiŭskija paŭty pratestawali i wyjšli z pasiedžaŭnia, ale żydy za hety zakon hałasawali!

Nia dumajcie, što Palaki za heta dajuć žydom štoś polskaje! Ničahusieŭki padobna! Swajho palaki dajuć mała, ci praŭdziwiej ničoha nie dajuć. Žydom polski ŭrad abiacaŭ dawać hrošy na ŭskoły, ale hetyja hrošy i biełaruskija, bo i z biełarusauŭ biaruć podatki.

Tarhawać u niadzielu dazwolena žydam tolki ŭ Biełarusi i ŭkraïnie, a ŭ Polšcy nie. Z kirmašami pa subotach toje samaje: ŭ Biełarusi i Ukrainie Palaki ich zabawiazalisia zabaranić, ale ŭ Polšcy nie. Dyk bačym, što żydy z polskich ruk kupili pierawažna nia polskaje, ale biełaruskaje dabo.

Da čaho-ż imknucca swajoj umowaju Palaki?

Imknienieŭniem Palakoŭ dahetul było apałačyć usie narody, što łučyli pad polskuju uład. Za siem hadoŭ byćcia Polšcy Palaki da hetaje swaje mety systematyčna jšli. Ale akazałasja, što społščyć nacyjanalnyja mienšaści niemahčyma, što baračba z imi doraha abychodzicca Polšcy.

Unutranaje pałažeŭnie Polšcy i wonkawaja jaje palityka wymahaje žmienaŭ u adnosinach Polšcy da swaich nacyjanalnych mienšaściaŭ. I woś Palaki prymušany byli pajšci na hetuju žmienu. Ale pajšli tak, što zusim nie admowilisia ad swajho raniejšaha imknienieŭnia prociŭ niepalakoŭ. Naadwarot, jany zrabili ŭmowy z žydami i nawet znajšli sabie ŭ ich čaŭrušnikaŭ z tym, kab z usioj siłaj rynucca ciapier na biełarusauŭ, litwinoŭ i ŭkraïnaŭ. Palakom tre' było raźbić sucelny front nacyjanalnych mienšaściaŭ, kab tym lepš z imi wajać. Hetakuju tolki palityku razumiejuć braty Grabskija, endecyja, „Wyzwaleń-

nie“ i inšyja, hetakuju tolki palityku razumieje ŭsia Polšča.

Pry pomačy Žydoŭ Palaki spadziajucca paprawić swaju reputacyju zahranicaj i, što najwažniej, zrabić nowuju pazyku ŭ Amerycy. Šukać henaj pazyki jeździŭ ŭžo ministar Skrynski ŭ Ameryku z niekalkimi žydami.

Jak bačym, Palaki pajšli na siabroŭstwa z tymi, kaho najbołš nienawidziać. Hetaja polska-żydoŭskaja ŭmowa zusim adpawiadaje ŭsioj palityčnaj takticy bratoŭ Grabskich.

Palaki swaju ŭmowu z Žydami choćuć pradstawić zahranicaju tak, što kali jany pajšli na ŭstupki žydom, dyk hetym samym žmianili dahetulašniuju palityku da nacyjanalnych mienšaściaŭ. Tymčasam, jak było skazana wyšej, jość zusim naadwarot: hetym Palaki choćuć tolki ŭmacawać svoj dahetulašni kirunak. Možam adznačyć, što zahranicy ciapier nia lohka ašukać. Zahranica ŭžo bołš raźbira-jacca ŭ biełaruskaj sprawie i palohki žydom nie zdalejuć zašłanić ad jaje praŭdy.


Što-ż na polska-żydoŭskuju zmwu majuć adkazać Biełarusy?

Naš adkaz pawinien składacca z dźwioch častak: adkazu Palakom i adkazu Žydom.

Palakom my pawinny adkazać pawialičanaj nacyjanalnaj pracaj; šyrokaŭ usiestaroŭniaj nacyjanalnaj arhanizacyjaj, ašwiedamleŭniem i prapahandaj my žništožym usie polskija plany proci biełaruskaha narodu.

Ab našaj palitycy i takticy da Žydoŭ pahutarym u dalejšym numary „Bieł. Krynicy“.

Davidovič.



NIAŬŽO UMRU...

Niaŭžo umru! Niaŭžo mianie dahnała

Jana — luboŭnica mahi!

Sačyła z let małych i žudašna stahnała,

Kali mnie zwyż zsyłaŭ Boh z nieba sił...

Paciešsia-ż ty!... Choć nie! — Ty tolki mryja:

Ciabie niama, ty wydumka ślapych;

Jak żyŭ — żyć budu. — Załatyja

Sny-zjawy śnić budu ab światych,

Światych cudoŭnych wod krynicach,

Jakich duša maja uśmiahšy kaštawała, —

Nie! Śmierci niet... a tolki u hranicach

Žycia tajnicaj mienieŭ stała.

K. SWAJAK.



BURA NOČŮ.

Nastała noć. Wichor bušuje.
Małanki tworać dziwa — kazku,
Złujecca bura i żartuje.
Ŭsia pryroda bankietuje,
Nadzieŭšy čorny płašč i masku.

Ech, kinu-rynu űsie zaprety,
Z rozmachu ű wir burliwy skoču.
Niachaj, što ciemra, nieadzieta...
Bardziej padjedź Ilji kareta —
Chaču być častkaj bury nočču!

Alona.



PRACA WARŠAŬSKAHA BIEŁARUSKAHA KAMITETU.

U źwiazku z abnaŭleńniem Waršaŭskaha Biełaruskaha Kamitetu staršynia A. Bildziukiewicz, budući ű Wilni, daŭ našaj redakcyi woś jakija infarmacyi ab planie pracy Kamitetu:

„Zhodna sa statutam — kazaŭ Staršynia — Biełaruski Kamitet u Wařawie maje metaju niaści nacyjanalnuju, kulturnuju, hrašawuju i rečawuju pomać biełarusam, żywućym u Wařawie i pa űsich miascoch Połščy, a tak-ža baranić ich nacyjanalnaja, kulturnaja i ekanamičnaja intaresy.

Hety dawoli karotki zmiest metaŭ Kamitetu pazwalaje adnak znajści ű im wielmi šyrokaje pola da prac na űsich abšarach biełaruskich ziemiel pad Połščaj.

Pierš-na-pierš Kamitet chacieŭ-by praciachnuć da pracy nia tolki űsich biełarusau, prażywajućych u Wařawie, ale i űsich tych šwiadomych pracauńikoŭ, jakija znachodziacca na miascoch i jakija choćuć i mohuć addać peŭnaja űsluhy biełaruskamu narodu.

Naładžańnie kantaktu z wioskaj, jakaja ciapier moža bolš jak kali patrabuje űsialakaha rodu pomaćy, budzie, jak užo skazaŭ, pieršaj našaj zadačaj.

Z haliny nacyjanalnaha żyćcia Kamitet, u mieru űzrostu biełaruskich sił i narodnaha bahaćcia, budzie niaści ű wiosku i űzmacoŭwać tam űsie asnaŭnaja i puciawodnaja idei adradźenskich narodaŭ.

Kulturnaja praca na wioscy budzie pašyracca razam z uzrostam biełaruskaj intelihiencyi, jakaja pieršym čynam wyjdzie z biełaruskich nawukowych ustanowaŭ. Kamitet uznoŭ budzie dawać patrebnyja parady i maralnaje padtrymańnie tym, chto stannie staracca załażyć ci to biełaruskaju szkołu, ci arhanizawać spektakl, koncert, ci hutarki, lekcyi i tawaryskija sabrańni, ci załażyć dramatyčny abo muzykalny kružok i h. d.

Halina ekanamičnaj pracy nia mienš waźnaja i šyrokaja jak dźwie papiarednija. Ciażki haspadarčy stan našaha sialanstwa wymoŭna haworyć ab hetym. Wařš. Biel. Kamitet budzie dawać haspadarčyja parady, infarmawać ab zakonach, datyčacych parcelacyi, padzielu serwitutaŭ, ab haspadarčych sprawach budućych samaŭradaŭ i budzie rabić interwencyi ű uradowych sferach ab sprawach padatkawych, ziemielnych, školnych, administracyjnych i inš.

Kooperacyja jość adna z wielmi waźnych spraŭ u żyćci našaj wioski i dzieła taho Kamitet budzie pašyrać dumku nia tolki ab spażywieckaj kooperacyi, ale i dawać parady i pamahać arhanizować wytworčyja kooperatywy, pačynajućy ad zakupu hramadoj asobnych haspadarčych pryładaŭ (małatarni, siejałki i h. d.) i kančajućy na supolnaj pradukcyi, kali hetaha warunki i čas buduć wymahać.

Usio skazana je jašče nie achopliwaje űsiej pracy Kamitetu, bo jana moža być tak šyrokaja, jak żyćcio moža stawić wialikija wymahańni u halinie nacyjanalnych, kulturnych i ekanamičnych intaresau biełaruskaha narodu.

Biaz sumliwu praca naša budzie iści pa wielmi ciażkaj darozie, adnak rezultaty jaje buduć najbolš załeżyć ad nas samych, ad arhanizacyjnasci, stojkaści i wytrymałaści űsiaho biełaruskaha hramadźanstwa“.



Jak adbywajecca wiasielle ű Sakolščynie.

Dawiałosia mnie być na wiasielli ű w. Zalesie, Sakolskaha paw., i dla darahoj „Biel. Krynicy“ apišu, jak heta wiasielle adbywalaśia; jano budzie abrazkom biełaruskaha wiasiella ű Sakolščynie i pakaža, što ű Sakolščynie jašče nia űmiorła biełaruskaść sa swaimi tradycyjnymi (niaraz nawet pamiatajućymi časy pahan-skaj wiery) zwyčajami.

Biełaruskija pieśni jašče čutna tut i na wiasielli i na chrešbinach i na űsich nadzwyčajnych chwilinach tutejšaha sielanina, jak prawastaŭnaha, tak i katalika. Najcikawiej tut toje, što heta datyča pawietu na samym zachodzie našaj staronki, dzie polonizacyja, mima swajej z daŭnych časoŭ pracy, dahetul jašče nie zmaħła wyrwać z tutejšaha sielanina jaho rodnaj mowy i zwyčajau.

Wiasielle pačynajecca najčasciej u subotu. Chłapieć, jaki ženicca, nazywajecca „maładym“, a dziaŭcy na „maładoju“. Pierad wiasiellem jany zaprašajuć

„swačbu“, heta znaćć niekulki chłapcoŭ swajakoŭ, abo pryjacielaŭ, jakija buduć nazywacca „bratami“, i stolki-ż dziaŭćat, tak sama swajaćak abo pryjacielaćak, jakija nazywajucca „swachi“. Aprača hetaha zaprašajecca dla „maładoha“ i „maładoj“ starejšy čaławiek-swajak, tak zwany „maršałak“ i „družok“ — heta budzie najlepšy kaleha maładoha i „družka“ — heta najlepšaja pryjacielaćka-tawaryška maładoj.

Kali, naprykład, ślub budzie ű niadzielu, dyk u subotu pa abiedzie prychodzić „swachi“, da „maładoj“ i „maładoha“ i raščyniajuć ciesta na „karawaj“. Heta jość bochan chleba z pryhożymi z ciesta зробlenymi chwihurami. Bochan hety „maładaja“ z saboj biare wyjażdžajućy z „maładym“ ad baćkoŭ. Taho-ż samaha dnia da „maładoha“ i „maładoj“ prychodzić z usiaje wioski dzieci „lapić husi“. Heta adbywajecca woś jak: swachi, abo haspadynia razdajuć dzieciom na stoł ciesta, jakoje było raščyniena razam z ciestam na „karawaj“ z żytniaj muki, a ű bahaciejšych z pšonnaj.

Dzieci zasieŭšy za stoł lepić z hetaha ciesta „husi“ — heta znaćć roznyja chwihury żywiołaŭ abo niażywych rečaŭ, koźny pawodle swaich zdolnaściu.

DA NAS PIŚUĆ.

NA FEŚCIE.

Žodziški, Świancianskaha paw. Što takaje Žodziški i dzie jany, ab hetym piśać nia budu, bo chiba što kožny dobra wiedaje. Daŭno ja zbiraŭsia paječać u hety, jak byccam, niejki biełaruski Rym, dy ūsio žonka nia puskala. — Kaža: „ty pieranios usiu wajnu ū bajach, a tam što drennaje zdarycca i možaš zhiuć“. U kancy kancoŭ žonka zhadziłasia puścić mianie na fest u Žodziški, ale z tej umowaj, kab ja pryniaŭ na hety čas wyhlad ślachcica, ci jakoha čynoŭnika. Adnym słowam treba było pieraadziecca, strychy wusy, zrabieć wostruju baradu i h. d. Mieŭ tolki hora z tym, jak adziecca za ślachcica, skul uziąć takuju wopratku. U Ašmianščynie, kažuć, zaściankowaja polskaja ślachta abuwaje adnu nahu ū bot, druhuju ū łapać i hetym ad muzykoŭ wydzialajecca. Praŭda, moda heta nie darahaja, ale ū Žodziškach moža jaje i nia być, nabiarešsia tolki stydu.

Dawiedaŭsia ja adnak, što ciapier ślachta-pany adziajucca tak sama jak usie žychary miesta i doŭha nia dumaŭszy pazyčyŭ u swajho kuma — „amerykanca“ harnitar, zmianiŭ wyhlad wusoŭ i barady na fason ślachocki, nasadziŭ na nos baćkawy akulary i idu pakazacca žoncy. Taja aź spałochałasia! Zdałasia biednaj majej babie, što pryšoŭ u chatu niejki defenzyŭščyk, sekwestratar, a ū najlepšym razie niechta z hminy. Pierapałoch žonki mianie pierakanaŭ, što ja na dobraj darozie.

Woś dajechaŭ ja ščaśliwa ū samyja Žodziški. Typowaje biełaruskaje miastečka. Ludziej na feście, jak maku. Kaścioł niewialiki. Chto tudy nia moža ūleżci — staić na ćmintary. Usiudy naś siarmiażny lud, na twarach katoraha woś zdajecca i čytaješ: „My tut haspadary ū kaściele, zwajawali panoŭ, uwiali swaju rodnuju mowu i zatoje majem takija tryumfackija miny“. I tryumf hety pieradajecca ūsim, chto nia čuży našamu harotnamu bratu.

Pačaloŭsia nabaženstwa. Chor piae łacinskuju imšu, kryšku krykliwa, ale heta z wialikaha starańnia, dziela festu. A woś i biełaruskaja pieśnia „Matačka Bożaja“. Hety samy chor, ale jak-ža dobra piae! Aż

za serca chapaje nia chitraja melodyja i prostyja słowy. Usie zasłuchalisia i razam, zdajecca, pryłučyliŭsia da rodnej praŭdziwaj malitwy. Z kazańniem ksiondz wyšaŭ na ćmintar, (u kaściele miejsca nie chapila). Narodu tysiaćy. Usie sialanie chapajuć żyćcom kożnaje słowa, hetak dobra im znajomaje z pad rodnej strachi. Z takoj pawahaj možna słuhać tolki sapraŭdy relihijnaha kazańnia.

Hłaniem-ža ciapier na praciŭnikaŭ biełaruščyny ū kaściele. Heta naŭsyja pany, padpanki i roznyja ichnija padlize. Na spadziŭ, jany tut jość! Heta dziela taho, kab wyśmiejwać z mowy taho narodu, katory swaimi mazalistymi rukami ich kormić. Ich wiasołaść, dawoli hałosnaja hutarka maje na mecie pakazać ludziom, što jany ludzi inŭsyja, lepŭsyja, bo bahaciejŭsyja i ū chacie pasłuhowywajucca „dalikatnaj“ mowaj.

Woś la mianie staić takaja hrupka panienak i pankoŭ. Kruciacca, śmiajucca z kazańnia i haworać. Ureście adna z kapiałuśastych swaju ūśmiešku zwaraćwaje da mianie, spadziajućysia, wi-dać, z majej starany salidarnaści z hetaj pseŭda-intelihiencyjaj. Ale na majej twary nia wyčytała panienka spahadu. Chutčeŭ ubačyła, što, nia hledziaćy na moj haradzki wyhlad, ja zasłuchany ū biełaruskim kazańni i z miny paznała, što wyrażaju najwyšejŭsju pahardu ich wiasiołaj kampanii, katoraja ūreście pašla sabie na rynek. Na miejsca ich użyli wiaskowyja kabiety. Adna z ich nia zmoŭkła. Da wuśej maich wyrazna dalacieli słowy: „Dziakuj Bohu, śmiardzieć tut nam bołš nia buduć!“. Ksiondz končyŭ nawuku, a narod i razchadzicca nia choča; zdajecca woś i skaža: „za mała, ksiandzočku, za mała“, choć trywała kazańnie hadzinu.

Kančajućy, ksiondz abwieściŭ, što pierad niešparam maje być kazańnie polskaje. Prychodžu i ja. Słuchaju dobraha pramoŭcu, ale słuhaćoŭ zamiesta tysiaćoŭ, jak na biełaruskim kazańni, — baču tolki niekalki dziesiątkoŭ. Dy i palakaŭ ani ducha! Adny naŭsy sialanie. Što za licha? Wychodžu na rynek — narodu jak wokam kinuć. Adnym słowam fest. Pytaju pierŭsaha lepŭsaha chłapca: „Skażycie kali łaska, čamu tak mała ludziej na polskaj nawucy?“ Chłapieć źmie-ryŭ mianie z noh da haławy i kaža: „Bo heta dla palakaŭ. Što-ż, wy tut pierŭs raz ci što?“ — „Nu,

Tym dzieciom, jakija lepiac najpryhażej, swachi dajuć ciesta z pšonnaj muki, kažućy, kab jany lapili „husi“ da „karawaju“, na jaki budzie naleplena mastactwa dziećak. Kali na stale ūžo naleplena mnoha „husiej“, dyk haspadynia biare ich i sadźaje ū dobra napalenuju pieć, dzie jany piakucca; pašla razdajucca dziećciom poraŭna. Aprača hetaha bahaciejŭsija častujuć dziećciom cukierkami, abo druhimi smačnymi rečami.

U kancy dziećki razbiahajucca, niasućy swaim chatnim haścincem — „husiej“, chwalaćy, što naprykład, u Piatruka „husi“ macniejŭsyja, jak byli kaliś u Jazepa.

Wyprawiŭszy dziećak, swachi biarucca sadzić „karawaj“ i woś hety karawaj robicca z adnaho kawalka ciesta pałożanaha razam usimi swachami na łapatu. Pašla swachi, pabraŭšysia za ruki, abchodziać karawaj niekulki разоŭ i tady ūsie ūziaŭšysia za łapatu sadźajuć jaho ū pieć. Wiečaram pa „husiach“ u maładoha wiasielle ūpoŭni, a ū maładoj bołš jašče tolki pryhataŭleńnia i zwyčajna muzyki niama, bo muzyku najmaje małady. Chiba kali jość susied muzykantam, dyk pajhraje haścicom, za što wypje sabie harełački ūdował. Na druhi dzień, u niadzielu, małady sa swajej „swačbaj“ wybirajecca da maładoj. Kożny „brat“

zaprachaje swajho kania i biare z saboj adnu swachu. Małady, atrymaŭszy ad swaich baćkoŭ bahastaŭlenie, jedzie na adnym wozie z „družkom“. Swačba maładoj siadzić za stałom i čakajeć na darahich haściej.

Pryjechaŭszy „braty“ maładoha tarhujucca z bratami maładoj za stoł. I kali małady dla maładoj, a braty jaho dla jaje bratoŭ zapłaciać hraśmi, abo harełkaj, tady ūsia „swačba“ maładoj ustupaje miejsca „swačbie“ maładoha, aprača maładoj, jakaja siadzić na tym samym miejscy. Pašla pjuć i hulajuć, a prysutnyja (aprača „swačby“ i prošanych, jość poŭnaja chata niaprošanych chłapcoŭ i dziaŭčat) pajuć roznyja pieśni, pryśpiewywajućy swacham i ūsim druhim.

Naprykład dla swachi pajuć:

„Syta swacha, syta,
Zjeła bočku żyta,
Zjeła barana z rakami,
Apirazałasia kiškami“...

abo dla „maršałka“:

„A naś maršałak dobry byŭ,
Nawaryŭ miasa adnych żył,

dobra — kažu — dyk dzież tyja palaki — nia widać nikoha, adny sialanie słuchajuć. A chłapiec na heta: „Wy choćcie, kab u nas pisary z gminy, palicyjanty dy wučyciali ũ kaścioł chadzili? Dzie tam, im jon nie patrebnj! A što sialanie słuchajuć polskaha kazańnia, dyk heta-ż nia naśy! Heta ũsio z dalokich parachwijaŭ. Jany jaśce nie darašli da našaj biełaruskaści!“ Tut jon chacieŭ kazać jaśce niešta, ale niejki druhi wiaskowy dziaciuk padskočyŭ, adwioŭ majho subiasiednika ũ bok i hledziačy na mianie pačaŭ šaptać jamu niešta. „Biaruć mianie za syščyka — padumaŭ ja — i čyrwanieŭsy sa stydu za moj ślachocki wyhlad, sieŭsy na woz, pahaniaŭ chutčej maju kabyłu, kab dabracca chutčej da chaty. Lawon Laŭša.

BIEŁARUSKIJA KAZAŃNI.

Kazłoŭščyna, Słonimskaha paw. Zawitała była i da nas lastaŭka našaha adradžeńnia, dy šmat jaśce ũ nas henych čornych hruhanou, što čuwajuć nad koźnym zwarušeńniem našaha narodu, kab zabić u jaho nieakrepšyja hrudzi stalowyja swaje kapciury, nia dać padniacca, bo wiedajuć, što jak padymiecca jon, to nia strymajuć tady jaho, ni puty žaleznyja, ni ichnija čornyja stai.

Jość u nas u Kazłoŭščynie świaścennik. Wiedama, „wošpitannyj w russkom duchie“, ale bačućy, što narod cikaswica kazańnia ũ rodnaj mowie, pačaŭ čytać ich z „Prawasł. Biełarusy“, a potym i zawučwać, ale nia doŭha. Ci to pabajaŭsia syščykaŭ, jakija zaŭsiody, jak pačaŭ hawaryć biełaruskija kazańni, nia wyłazili z carkwy, ci to zalaniŭsia zawučwać zaŭsiody, ci dziaka zasaromiŭsia nowaha, bo-ż wielmi wučony pa „rassiejski“ — nia wiedajem, ale fakt, što kazańni skončyliŭsia.

Iznoŭ razdajecca ũ carkwie pad dramaŭnie ludziej jak „hłas wopijuščaho w pustynie“ rasiejskaje kazańnie, iznoŭ carkwa pustaja. Nie pamahaje i nowy dziak, što „aki lew rykachu“.

Para ũžo pany-ajcy ũspomnić, što tut nie Maskoŭščyna; a Biełaruś! I što nie parachwija pawinna służyć in, a jany parachwiil!

U našych kaściołach tak-ža nia lepš. Ksiondz z Rendzinaŭčyny dawiedaŭšysia, što niekatoryja z katalikoŭ wypiswali „Krynicy“, ciapier koźnuju

niadzielu z ambony, z pienaju ũ wusnach, kryčyć, što „Krynica“ heta kamunistyčnaja hazeta, što toj nie katalik, chto jaje čytaje i h. d.; a kryj Boža — chto z parachwijaŭ zahaworyć z im na našaj „chamskaj“ mowie — zajeść! Jaho durny rozum, śmieśny i dziciačy, kaža, što katalik musić tolki pa polsku hawaryć.

Chmara.

„KRYNICA“ PAŠYRAŁASIA CHOĆ I PIERAŠKADŽALI.*)

m. Brastaŭ. U nas, asabliwa ũ hetym hodzie, stała „Krynica“ raspaŭsiudźwacca, pa ŭsich wioskach. Amal nia ũ koźnuju wiosku što tydzień prychodziła pa dwa, pa try numary „Krynicy“. Naśy muzyki-sialanie wielmi lubiać słuhać, jak chto čytaje „Krynicy“. A chto sam umieje dobra čytać pa biełarusku, to jon tak jaje čytaje, što nikoli načytacca nia moža, bo rodnaje słowa hładziej prylahaje da serca, čym čużackaje. Koźnaje słaŭco wyraznaje i zrozumiełaje, bo tak u „Krynicy“ napisana, jak my haworym i naśyja bački haworać.

Polskich hazet, muzyki prosta słuhać nia choćuć, najbołš za toje, što nie rozumiejuć pa polsku. Ja ũ swajej wioscy wypiswaŭ i čytaŭ, u pieršyja hody istnawaŭnia Rečypaspalitaj tolki polskija hazety. Kali mnie prychodziłasia bywać u wioscy na schodzie z hazecinaj polskaj, to jaje lepš i nie pakazywaj, nia tolki što čytaj, bo nia to što nia buduć słuhać, ale jaśce prahoniać z chaty!

Ja sam pryznajusia — dobra mahu čytać pa polsku i rozumieju nawet koźnaje słowa, a biełaruskaja „Krynica“ hładziej idzie i lepšuju achwotu maju jaje čytać, čym polskija hazety.

Niaraz, ja sam siabie zapytywaŭsia — čamu heta? Adkaz u mianie wychodzić na heta taki: — što ja jość biełarus, i moj bačka biełarus, i dzied byŭ biełarus, i haworym ũ swaich damoch mowaj biełaruskaj, za toje i hładziej čytaju biełaruskuju „Krynicy“, čym polskija hazety.

A kali-b chto skazaŭ na mianie: — „Ty jość społščany intelihient biełaruski“, — to jamu adkazaŭby: „ale-ż u mianie astaŭsia nie narušymy duch biełaruski i nia dziwujsia, što mowa maja krychu skale-

*) Hetaja wiestka adnosicca da zakrytaj „Krynicy“; spadziajomsia, što tak-ža dobra budzie pryniata ũ sialanstwa i „Biełaruskaja Krynica“.

Ŭsie żyły zadryžali,

Muzyki zajhrali,

A naš maršaŭak tyr, tyr, tyr...

Aprača śmieśnych prypieŭkaŭ piajuć šmat pryhoźnych pieśniaŭ datyčna maładoha i maładoj.

Pahulaŭšy, wybiraŭca da ślubu. Pierad hetym, małady i maładaja, ũklenčyŭsy na dywanie razastanym na padłozie, dastajuć błaħasłaŭleńnie. Pasła maładaja razwitwajecca z bačkami, swajakami i pryjacieli i adjażdżajec da kaścioła. Usie swachi majuć u zapasie „husiej“, katorych kidajuć, prajażdżajuć praz wioski, na hramady sabraŭšajsia moładzi, jakaja raspičajućysia pabiraje „husi“ z ziamli.

Pa ślubie adjażdżajuć da chaty maładoj. Pryjechaŭšych na parozie sianie spatykajuć bački z chlebami i sollu. Paśla ŭsia „swačba“ siadaje za stoł i pabalawaŭšy hulajeć da zaŭtra; heta ũžo budzie panniadziełak.

Ciapier wybiraŭca ũžo da chaty maładoha. Pierad hetym adbywajecca „dareńnie“ maładoj. Jano robicca woś jak: „maršaŭak“ biare ũ adnu ruku spodak abo talerku, ũ druhuju paŭku i bjućy jeju pa stale kaža: „ojca, matka, braćcia, siostry i ŭsie pryjacieli

dajcie achwiaru swajmu dziaciaci na nowaje żyćcio“. Prysutnyja piajuć:

„Jak daryli, tak darecie,
Padaračkaŭ nie žalejcie,
Na misačku, na łożačku,
Na puchawu padušačku,
Kab im było miahka spaci
I wiesiała rana ŭstaci...“

Druhija kidajuć u staranu maładych łubinam abo harocham, a kali chto maje jakuju złość da maładych, dyk dzie-niebudź schawaŭšysia kidaje ũ ich śmiaćciom. Chto choča padaryć, dyk padchodzić da „maršaŭka“, kładzie na talerku padarak i „maršaŭak“ pawiedamlaje maładuju, chto i što daŭ. Maładaja dziakuje ũkłonami.

Darać hraśmi, pałatnom, żywiołaj i druhimi rečami. Kali chto choča padaryć awiečku, dyk kładzie na talerku swaju zimowuju šapku. „Maršaŭak“ pawiedamlaje, što toj i toj padaryŭ awiečku na ciopleńki kaźuch dla maładoj.

Kali končycca dareńnie, maładaja raźwitwajecca sa swaimi chatnimi, brat maładoha biare paściel jaje, swacha zdymaje sa ściany kwietkami prybrany abraz,

čana mowaj polskaj, a maju achwotu čytać „Krynica”.
 Nia dziwa, bratočki, što ŭ Brastawie spolsčanyja biełarusy intelihienty nadta lubiać čytać „Krynica”, bo maju ducha biełaruski i pa henym duchu paznajuć sami siabie — biełarusami. Tolki ŭ tym biada, što hetym spolsčanyj biełarusam nadta nie pazwalajuć čytać dla sialan-mužykoŭ „Krynica” polskija kručočki (wučyciali polskich škola). Zaraz-ža ŭžo i wiedaje ułada, čto čytaje „Krynica” i ŭ jakoj wio-
 scy, a tady ŭsialak bywaje. Niejki.

NIE ZNAJŠOU WOJTA.

m. Traby, Wałožynskaha paw. U miesiacy lipni s. h. jechaŭ p. Starosta da miest. Iŭja i zajechaŭ u Trabskaju hminu, bo chacieŭ niešta z wojtam pahawaryć. Ale na žal wojta nia było ŭ hminie, dy ja-
 šče ŭ žandowyja hadziny. Tady p. Starosta skazaŭ adnamu čalawieku, kab pazwaŭ wojta.

Čalawiek, praŭda, wojta znajšoŭ, ale wojt nia moh pryjści da hminy, bo zašmat wypiŭ. Doŭha čaka-
 kajućy na wojta, p. Starosta razzławaŭsia i skazaŭ, kab „wa što-by to ni stała, ale dać wojta, choć miortwaha”, a sam wyjechaŭ z hminy ŭ miastečka i zastanawiŭsia kala mostu čakać wojta. Ab hetym było daniesiena wojtu i jon jak tolki moh dawaj ucia-
 kać zadnim chodam u aharod, u bulbu. Potym niechta skazaŭ p. Starostu, što wojt u Herčyka śpić pjany.

P. Starosta tady sam pašoŭ i pačau šukać pa pakojčykach, na hary, ŭ chlawoch, — ŭsiudy, ale wojta nie znašoŭ, bo wojt byŭ ŭžo ŭciokšy.


Woś jak pilnujucca swajej służby nikatoryja woj-
 ty na našych „Kresach”. Sw o j.

NARABIŬ ŠUMU.

Dziatlawa, Słonimskaha paw. U numary 28-m „Krynicy” była nadrukawana korespondencyja z wio-
 ski Šadziun, hm. Dziawieniskaj, Ašmianskaha paw. ab dziawočaj durnacie, ŭ jakoj niejki „Skakun” wyliaŭ usiu ščyraść swajho rozumu. Mušu z swajho boku adznačyć toje, što ŭ našym rajonie, ab henaj korespondencyi doŭha nie mahli supakoicca miasco-
 wyja zlydni, praciŭniki biełaruskaha ruchu. Doŭha prychodziłasia čuć: „Mužyckaja hazeta ničoha dobra-

ha nia piša, brydka nawat wypiswać i čytać biełaru-
 skija hazety. Henyja „chamy” prywykli pišać takija „chamskija rečy”, na što-ž było ab hetym pišać?”

Pawažanyja karespandenty! Z swajho boku pra-
 siŭ-by nadalej pišać ab čym pawažniejšym dzieła ta-
 ho, što biełaruski narod u apošnja časy pierażywaje
 šmat cikawiejšyja prajawy z žyćcia. N. Žalba.



„Na pradmieściach”.

Šum na wulicach, hamon,
 Kryk waźnicaŭ hałasistych,
 Kram, mašin i šybaŭ zwon,
 Bujny śmiech i plač sra-brysty...


Dzieś šarmanačny napieŭ,
 Tam handlarak, huk kalosaŭ,
 Ŭsio žliwajecca u śpieŭ,
 U miljony adhałosaŭ...

Tut student idzie paważna,
 Tam škalka z minaj kiślaj,
 Sens žyćcia šukajuć waźna
 Na pradmieściach pessymisty...

To rabotniki śpiašajuć,
 A ŭ padwale na zawulli
 Čtości „Dolu” pačynaje...
 Ŭsiudy homan i razhulle...

Noč... Zacichnuć miesta hamy,
 Lichtary mihciać trywoźna,
 Hołas dzieś razdasca pjany,
 Jak z mahiły, jak wastroźny...

Chw. Iljašewič.



U huezny akordy swabodnych narodaŭ
 Naszaha słowa paljecca patok.
 Wier, biełarusie, u szczaście swabody,
 U wieszczaje słowa, szto kaža prarok.

A. Hurto.

a „družok” biare „karawaj” i ŭsieŭšysia na wazy ad-
 jażdżajuć da chaty maładoha. Wyjażdżajućym z wio-
 ski malcy pieraškadžajuć, kładučy na darozie biarwień-
 nia, abo pałochajuć im koni.

Pryjechaŭšych bački maładoha spatykajuć na pa-
 rozie chlebam i sollu. Pašla ŭsie siadajuć za stoł.
 Swacha pry hetym wiešaje na ścianie prywiezieny ad
 bačkoŭ maładoj abraz i ručnik. Pačakaŭšy niekulki
 hadzin pa wyjeździe maładoj, bački jaje z „bratami”
 wybirajucca z „prydanyimi”. Heta adbywajecca woś
 jak: braty prybraŭšysia roznymi kwietkami, nadzieŭšy
 aryhinalnyja z papiery зробlenyja šapki, abo abkleiŭ-
 šy papieraj swaje ŭłasnyja, wiazuć wialikuju skrynju
 z wyprawaj maładoj i ŭsiami jaje ŭłasnymi rečami. Na
 skrynju pawiewaje papiarowy ściah. „Prydanyja” jeduć
 sa śpiewami, za imi radnia maładoj, jakaja nie paje-
 chała z jeju razam.

Pryjechaŭšych „prydanych” spatykajuć braty ma-
 ładoha pierad siańmi i tarhujucca z „prydanyimi”, wy-
 chwalajućymi svoj „zahraničny” tawar tak doŭha, aź
 pokul nie zapłaciać im hrašmi, abo harełkaj. Pašla
 čaho biaruć skrynju i ŭnosiać da kamory. Tahož
 samaha dnia pierad kancom wiasiella adbywajecca da-

reńnie maładoha, jakoje adbywajecca tak-sama jak
 i dareńnie maładoj. Biespasredna pa dareńni małado-
 ha pačynajecca dareńnie bačkoŭ i radni jaho praz
 maładoju. Heta tak-sama adbywajecca pry pomačy
 „maršałka”, jakomu maładaja daje padarak, kažućy,
 kamu jaho ŭručyć. „Maršałak” wyklikaje hołasna da-
 ranaha i addaje jamu padarak. Budzie heta najčasćiej
 dla kabiet chustka, a dla mužčyn pałatno na saročku
 i pojas. Pašla hetaha, niadoŭha patancawaŭšy, razcho-
 dziacca damoŭ i wiasielle kančajecca.

U tydzień pa wiasielli maładaja para pryjażdżaje
 da bačkoŭ maładoj na „pirahi”, wiazućy z saboj ha-
 rełku i zakusku. Bački z swajej starany fundujuć im.
 Na „pirahi” tak-sama zaprašajecca blizkaja radnia.

Ciapiet, kali sielaninu trudniej z hrašmi, nikato-
 ryja robiac wiasielle „pa ślachocku”, heta značycca
 za adzin dzień. Nazywajuć heta tak z ironii da ślach-
 ty i jaje napyšałaści. Hetu ironiju akazwajuć sialanie
 jašče praz šmat rozných przyhaworkaŭ, jak naprykład:
 „ślachta drobna jak mak, a wośy jak pansak”, i mno-
 ha druhich.

Wirabiejčyk.

Z Biełaruskaha żyćcia.

Z Biełarusi pad Polščaj.

Dola „Krynicy“ i jaje redaktara. 17.VIII.1925 h. pa zahadu śledawaciela III wokruhu m. Wilni byŭ aryštawany redaktar „Krynicy“ B. Turonak i pasadżany ŭ wastroh na Łukiškach. Ab aryście biełaruskaha redaktara polskija ŭłady nawat i nie pafatyhawalisia pawiedamić ani redakcyju, ani kaho-kolečy z biełarusau. Praz dwa tydni ab B. Turonku ničoha nia było wiedama. Tolki pašla dwuch tydniau supracouniki red. „Krynicy“ dawiedalisia, dzie znachodzicca redaktar.

Pry aryście B. Turonku było zajaŭlena, što jon moža zastacca na swabodzie, kali zapłacie 500 zł. załohu. Hrošy nia było, dyk pryšłosia sieści ŭ turmu.

Z turmy redaktar „Krynicy“ napisau da prakurora prośbu ab źmienšaŭni jamu załohu. Kali pasot ks. A. Stankiewicz, žadajučy dapamahcy red. Turonku, źjawiŭsia ŭ Sud i prasiu jaho tak-ža ab źmienšaŭni załohu, dyk sud załoh hety zamiest źmienšyć pawialičyŭ da... tysiačy złotych.

Žadanyja hrošy, dziakujučy dobrym ludziam, znajšlisia i byli ŭniesieny, a B. Turonak astaŭsia da suda na swabodzie. Za im ličycca da dziesiaćcioch spraŭ za roznyja staćci ŭ roznych numarach „Krynicy“ za dwa apošnija hady.

Ale nie kaniec na hetym. Kamisar Uradu na m. Wilniu pawiedamiu redakcyju „Krynicy“, što pa zahadu prakurora „Krynica“ da razhladu sprawy spy-niajecca.

Takim čynam, jak bačym, najstarejšaja ŭ Wilni biełaruskaja hazeta, pratorywaŭšy 9 hadou (dwa ŭ Miensku i Pietrahradzie, a 7 u Wilni), skončyła swajo mučanicakaje žyćcio śmierciaj nienaturalnaj.

Musim tut adznačyć, što „Krynica“ stojka trywała ŭ baračbie za wyzwaleńnie biełaruskaha siarmiaźnika i česna spaŭniała prad im svoj doŭh.

Piśmo pasła Jaremiča. Z pryčyny taho, što Sojm ciapier „adpačywaŭ“ i niama mahčymaści padać adpawiednuju interpelacyju, dep. Jaremič źwiarnuŭsia da maršałka Sojmu z piśmom, u jakim prosić jaho zastupnictwa za palityčnych wiaźniau u ličbie 200 asob, katawanych u palityčnaj palicyi ŭ Pru-żanach.

Siarod aryštawanych — adna staraja kabieta 65 hadou, dy sekretarka Biełaruskaha Pasolskaha Klubu, Kaciaryna Staŭbuniak, troje małych dziaciej jakoj, astalisia ŭ chacie adny — biaz nijakaje apieki.

Aryšty зроблены na padstawie padazreńnia ŭ prynaležnaści aryštawanych da kamunistyčnaje partyi.

Zamach na biełaruskija himnazii. Centralnaja Biełaruskaja Školnaja Rada padała skarhu ŭ Wyšejšy Administracyjny Trybunał ab skasawaŭni rasparadžeńnia Ministra Aświety ad 33.IV.1925 h. Nr. 4022. D. 25, kab, aproč polskaj mowy, literatury polskaj, historyi i hieohrafii Polšcy, ŭ biełaruskich himnazijach wykładalisia jašče pa polsku iahulnyja historyja i hieohrafija. Hetaje rasparadžeńnie — niazhodnaje ani z tekstam, ani z ducham zakonu z 31 lipienia 1924 hodu, na jaki paklikajecca Ministar Aświety.

Z swajho boku Biełaruski Pasoloki Klub 17.VII. 1925 h. skłaŭ Staršyni Rady Ministraŭ interpelacyju ŭ sprawie pahwałčeńnia praz Ministra Aświety zakonu ad 31.VII.1924 h. ab mowie znosinau pamiž biełaruskimi himnazijami i školnym kuratoryumam, a tak sama i ŭ sprawie zamachu na biełaruskija himnazii.



Bratu-biełarusu.

Nie markoćsia, rodny bracie,

Što ty syn niawoli:

Pryčakaješ ŭ swajej chacie

Chutka lepšaj doli.

Užo stała mowa rodna

Ŭ knižkach drukawacca,

Jana nawat ciapier modna,

J stała pašyracca.

My nia budziem užo čuracca,

Bo jana-ž nam rodna,

Dobra-ž da taho pryznacca,

Što dla nas pryhodna.

Raptam mowa ażywiłaś,

Jak-by spała z nieba,

U joj dziciatka zawučyła,

Čaho nam patreba.


Dziakuj Bohu, što pryždali

Wiesnawoha sonca,

Iskry świetu zabliščali

I ŭ naša wakonca.

Znajomy Susied.



SA ŚWIETU.

ciapier maje wyrašyć trudnaje pytań-
Liha Narodaŭ nie Mosula, jakoje moža dawiaści da wajny miž Turcyjaj i Anhlilaj Mosul, prawincyja bahataja naftaj, da wajny należyła da Turcyi. U 1918 h. Anhlilja zachapiła jaje sabie. Ciapier Turcyja, apawiŭšysia ad wajny, patrebawała, kab Liha Narodaŭ wiarnuła jej Mosul, zahraziuŭšy wajnoj u praciŭnym wypadku.

Liha Narodaŭ, bajučysia abrazić Turcyju i nia chočaŭ wajny, nia wiedaje što rabić. Sprawu hetu, jak i zaŭsiody, wyrašyć siła. Kali turki čujucca na siłach, kab prahnać anhielcau, dyk zrobiać heta, ŭ praciŭnym wypadku Anhlilja budzie waładać Mosulam.

ŭ prošłym miesiacy dabiłasia zwal-
Niamiečcyňa nienia prawjncyi, akupawanaj praz francuzaŭ i belhijcau. Doŭha niemcy zmahalisia z hetaj akupacyjaj, mnoha pałażyli pracy i enerhij, ale ŭ kancy-kancoŭ dabilisia swajho.

Ciapier niemcy iznoŭ stanowiacca mahutnaj dziarżawaj. Niedaloki užo čas, kali niemcy ŭwojduć raŭnapraŭnym siabram u Lihu Narodaŭ, dzie pastarajucca znišчыć Wersalski Traktat, zwiazwajučy jaje. Ciapier niemcy pastawili na paradak dnia, pryłučyć da siabie Austryju, a potym Šlonsk, Gdansk i polski kalidor. Planam hetym nia nadta praciwicca Anhlilja.

Chutka majuć adbycca nowyja pierahawory z Polščaj, na jakija Polšč pojdzie z ustupkami.

U Kitai z každyd dniom rewalucyjny ruch šyrycca. Najbolš cierpieć anhielcy, ale dastajecca i swaim dukam-bahačam. Bałšawiki pamahajuć kitajcam, bo wiedajuć, što wajawać z Anhlilaj prydziecca im u Kitai. Ciapier kitajcy zabaranili anhielskim karablom ujażdžać u kitajskija prystani.

U Kapenhazie adbywalisia polska-litoŭskija
Z Litwy pierahawory; sprawa idzie ab urehulawaŭni i Polšcy. nie spławu lesu z Polšcy pa Niomanie.

Polski delehat pry adkryćci kanferencyi skazaŭ, što kanferencyja budzie zajmacca tolki sprawami haspadarča-handlowymi, nie čapajučy inšych spraŭ palityčnych.

Litoŭski delehat zajawiŭ, što miż Polščaj i Litwoj istnuje propaść i što sprawu Wilni, jakaja stać na pieraškodzie, nia siańnia dyk zaŭtra treba budzie wyrašć.

Polska-Rasiej-ski handal.

Niadaŭna padpisana miż pradstaŭnikami polskaha promysłu, handlu, hornikaŭ i finansau, i Sawieckim Narodnym Kamisarjatam da handlowych spraw, umowa, ŭ sprawie ŭwozu i wywazu miż Polščaj i S. S. S. R.

Nowazałożana T-wa Saw-Pol-Torh мае prawa ŭwazić u SSSR ŭsie tawary, jakimi dazwolena tarhawać miż Sawietami i inšymi zahrańničnymi dziaŭhawami, jak sielska-haspadarskija mašyny, tkaniny, cukier nasieńnie.




Z WILNI.

— **Školnyja sprawy.** U apošnim 113 numary Ŭradawaha Dziennika M. W. R. i O. P. z dnia 15 zniŭnia h. h. umieščana abwiestka, majučaja raspisańnie hadzin u pačatkawych školach dwujazyčnych, założanych zhadna z ustawaj 31 lipnia 1924 h. na abšary ŭschodnich i paŭdzionnych wajawodstwaŭ. Zhadna z ustawaj paławina hadzin u hetych školach praznačana na nawuku ŭ mowie ŭkraińskaj, litoŭskaj ci biełaruskaj. Ale ŭ hetych mowach buduć wykładacca maławażnyja pradmiety.

— **Dačakalisia.** Prawasławna Duchoŭnaja Seminaryja ŭ Wilni, na 1925-26 školny hod, uziata na dziaŭžaŭny kość.

Treba adznać, što nawučańnie ŭ seminaryi budzie ŭsio ŭ polskaj mowie.



USIAČYNA.


Na wajskowaj kamisyi.

Dochtar da chłapca: No, a ty zdrów?

Chłapieć abraziŭsia: Ja panočku nia zdroŭ, nia z trasok, a čaławiek jak i ŭsie.

Smačnyja.

Polskaja wučycielka pierapiswajučy dzieciej uwachodzić u chatu ŭ jakoj žančyna jeść aładki. Wučycielka kaža: „Smačnegol“ — Žančyna adkazwaje sabie pad nos: „uhul“ — „Smačnego“ — paŭtaraje wučycielka, bačučy što joj nie adkazwajuć. — „Ničoha sabie, smačnyja“ — adkazwaje žančyna.



LAKARNIA LITOŬSKAH T-WA SANITARNAJE POMACŲ

Wilnia, Wilenskaja wul. 28.

U ambulatoryi prymajuć daktary-specyjalisty: dziciačyja chwaroby — ad 3 da 4 hadz.; unutranyja chwaroby 10—4; chirurgičnyja 1—2; žanočyja 11—1; wačej 11—2; wušej, nosa i horła 2—3; zuboŭ 10—11; skury i weneryčnyja 2—3; nerwaŭ 1—2; u lakarni addziety: ŭnutrany, chirurgičny, giniekalahičny i RADZILNY.


KABINET RENTGENA Lačefnie pramieńniami, fatahrafalafnie, elektr. wanny, elektr. masaž.

I ELEKTRA-MEDYČNY

ANALITYČNAJA LABORATORYJA.

NAŠA POŠTA.

— **S. Budźku:** kali što napišycie, dyk budziem udziačny; tolki, wiedama, pišycie toje, što Wam pad siłu. Nam było-b duža pažadana, kab Wy pisali nam korespondencyi z žyćcia sielanina wašaj staronki i ahałam padawali nam cikawiejšyja i karysnyja dla hramadźianstwa waša zdareńni. Pisać treba na adnym baku i wyrazna. Praŭdziwaje proźwišča patreba nam tolki spačatku, a pašla dawoli budzie wašaha pseŭdonima (proźwišča wydumanaje). — **Senataram Ŭlasawu i Nazareŭskamu:** Ad Was pa 5 zł. atrymali, hazetu pasyłaŭ. — **W. Škodziču:** Wieršy wašy da druku nie padchodźać. Najleš, kab wy pisali nia wieršam, a zwyčajna i ab tym, što u was čutna. — **Tarapliwamu** z pad Mior: Padajcie nam proźwišča wašaha paštara i nazawicie tych asob, jakim jon nie wydaje našaj hazety, a my znajdziem na jaho lakarstwa. Hazetu my swaim padpišcykam wysyłaŭ akuraterna. — **D. Anišku:** Atrymali, nadrukujem. — **St. Hryniewiču:** Atrymali ŭsio, budziem drukawać. Adres žmianiaŭ. — **Basu** z Žodziszak: atrymali, nadrukujem. — **W. Kondratu:** za ŭwahi dzia-kujem, karystajem. — **A. Statkiewiču:** na wašu prośbu hazetu nia spyniaŭ. — **J. Narušu:** pataebnyja wam numary hazety pasyłaŭ. Z adresu karystajem. — **M. Jalinskamu:** my hazetu pasyłaŭ akuraterna. Widać hinie jana niedzie ŭ darozie, ci chto zdymaje z pošty. Nie atrymanyja numary pasyłaŭ. — **Z. P.:** z korespondencyi skarystajem. — **J. Biadnoŭskamu:** adres biełaruskich paštoŭ hetki: Wařawa, Sejm. — **Ks. A. R.:** hazetu wam pasyłaŭ. — **Cikawamu:** skarystajem. — **Klu-šanskamu parachwijańninu:** atrymali, skarystajem. — **Jazepu Danilewiču** z pad Dziatława: Wašy wieršy da druku nie padchodźać. Lepš pišycie zwyčajna. — **Br. Chadanionku** z pad Hermanawič: prośbu wašu spaŭniaŭ. — **Alonie:** z wieršaŭ skarystajem. — **F. Jankoŭskamu:** adres žmianiaŭ. — **J. Fursu i Kryńcyku:** pa 3 zł. atrymali, hazetu wysyłaŭ akuraterna. — **J. Čižeŭskamu, K. Mankielewiču i K. Škodziču:** pa 2 zło-ty atrymali, hazetu pasyłaŭ. — **J. Kłušu i St. Kiełdanowi-ču:** pa 1 zł. 50 gr. atrymali, hazetu wysyłaŭ. — **M. Hermanowiču** ŭ Słonimie: Adres žmianiaŭ. 1 zł. atrymali. — **M. Čapulonku** z pad N.-Pahosta: 1 zł. atrymali, prośbu spaŭnia-ŭ. — **J. Huzmanu** z pad Miadźwiedźicy: 1 zł. atrymali. — **J. Sprawiadliwamu** z pad Dziawieniśak i **J. Gutowiču** z pad Świra: atrymali, skarystajem. — **P. Barzda** z pad Dryświat, **F. Gajlewiču** z N.-Pahosta, **W. Duboŭskamu** z pad Pružan i **F. Saniuku** z pad Świra: spaŭniajučy wašu prośbu hazetu wam wysyłaŭ. — **W. Rasošku** z pad Smarhoń i **Tutejšamu** z pad Ttrab: atrymali, karystajem. — **Chmary** z pad Słonima: atrymali. Pieśni narodnyja zapiswajcie i prysyłaŭ. — **Sach-ciaru** z pad Pahosta: Wieršy wašy da druku nie padchodźać. pišycie lepš zwyčajna i ab tym, što ŭ was čuwać. Staciejku „Ci treba nam ziamli“ žmieścim, kali pračytajem. Prosim pišać wyrazna i piarom. — **Niejkamu** z pad Brasława: staciej „Apustowyja ruki“, „Astatni pud chleba“ i „Niawinawataha, a ka-rajuć jak winawataha“ my nie atrymali. — **Robertu** z pad Wasiliśak, **J. Bylinie, Swajmu** z Trab, **N. Żalbie, M. Bizunu, Bajorysu, I. S., Bohusieju:** Atrymali, pakrysie budziem karystać. — **Fr. Drazdu** z Kazian: hazetu wam pasyłaŭ akuraterna. Žadanyja numary wysyłaŭ. — **St. Łada** ŭ Baranawičach: hazetu pasyłaŭ. Što datyčyć kniżak, dyk paprosim ich wysłać biełaruskiju kniarniu. — **A. Paźniaku** z Biarezy-Kartus-kaj i **A. Žukoŭskamu** z pad Suchawoli: hazetu wam pasyła-ŭ. — **P. Cwietskowu** ŭ Prazie: Kamplekty „Krynicy“ wysłem, pawiedamiŭšy raniej ab warunkach. Tworaŭ ks. Bobiča, aprača relihijnych, nia wiedajem nijakich. — **J. Jakowiču** z pad Su-botnik: 30 hr. atrymali, adres žmianiaŭ. — **P. Tałyšu, F. Stacinie i S. Jodziewiču:** pa 3 zł. atrymali, hazetu pasyła-ŭ. — **B. Popku** z pad Charoščy: 1 zł. atrymali, hazetu pa-syłaŭ. — **W. Babroŭskamu** z pad Charoščy: 1 zł. 50 hr. atrymali, hazetu pasyłaŭ. — **W. Derwińskamu** z pad Dok-syc: 50 hr. atrymali, hazetu pasyłaŭ.



Aznajmlajem ŭsim katalikom-biełarusam, što ad 20-ha wieraśnia s.h. u kaściele św. Mikałaja a 10-j hadz. ran. pačynajecca biełaruskaje naba-ženstwa.